



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 19.04.2024

1. പതിനെട്ടാം ലോകകപ്പ് തിരഞ്ഞെടുപ്പിന്റെ ആദ്യഘട്ട വോട്ടെടുപ്പ് പുരോഗമിക്കുന്നു. വോട്ടു രേഖപ്പെടുത്തി പ്രമുഖ നേതാക്കളും സ്ഥാനാർഥികളും.
2. സംസ്ഥാനം തിരഞ്ഞെടുപ്പ് ചുട്ടിൽ ; പ്രചാരണം നയിച്ച് ദേശീയ നേതാക്കൾ.
3. ഇറാനെതിരെ ഇസ്രായേലിന്റെ മിസൈൽ ആക്രമണം; പ്രധാന നഗരങ്ങളിൽ വ്യോമഗതാഗതം നിർത്തിവെച്ചു.
4. തൃശൂർ പുരാവേഷത്തിൽ; ഇലഞ്ഞിത്തറമേളം അൽപ്പസമയത്തിനകം. വൈകിട്ട് നാലിന് കൂടുമാറ്റം.
5. ഐ പി എൽ ക്രിക്കറ്റിൽ ലക്നൗ സൂപ്പർ ജയന്റ്സ് - ചെന്നൈ സൂപ്പർ കിംഗ്സ് പോരാട്ടം; ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് ഓഡിഷൻ എഫ് സിയെ നേരിടും.



ലോക്സഭാ തിരഞ്ഞെടുപ്പ്

ലോക് സഭാ തിരഞ്ഞെടുപ്പിന്റെ ആദ്യ ഘട്ട വോട്ടെടുപ്പ് പുരോഗമിക്കുന്നു. 17 സംസ്ഥാനങ്ങളിലെയും നാല് കേന്ദ്രഭരണ പ്രദേശങ്ങളിലേയും 102 മണ്ഡലങ്ങളിലാണ് വോട്ടെടുപ്പ് പുരോഗമിക്കുന്നത്. തമിഴ്നാട്ടിലും, ലക്ഷദ്വീപ്, പുതുച്ചേരി, ആന്ധ്രമാൻ നിക്കോബാർ, ഉത്തരാഖണ്ഡ്, അരുണാചൽ പ്രദേശ്, മേഘാലയ, മിസോറാം, നാഗാലാന്റ്, സിക്കിം എന്നിവിടങ്ങളിലുമാണ് ഇന്ന് ഒറ്റഘട്ടമായി ലോക് സഭാ തിരഞ്ഞെടുപ്പിന്റെ വോട്ടെടുപ്പ് പൂർത്തിയാവുക. രാജസ്ഥാനിലെ 12 മണ്ഡലങ്ങളിലും, ഉത്തർപ്രദേശിലെ എട്ടും, മധ്യപ്രദേശിലെ ആറും, അസം, മഹാരാഷ്ട്ര സംസ്ഥാനങ്ങളിലെ അഞ്ചു വീതം സീറ്റുകളിലും ബിഹാറിൽ നാലും, പശ്ചിമബംഗാളിൽ മൂന്നും, മണിപ്പൂരിൽ രണ്ടും, ചരത്ത്സീറ്റ്സിലെയും, ത്രിപുരയിലെയും, ജമ്മുകശ്മീരിലെയും ഓരോ സീറ്റിലും സമ്മതിദായകർ ഇന്ന് വിധിയെഴുതും. അരുണാചൽ പ്രദേശ്, സിക്കിം നിയമസഭ സീറ്റുകളിലേക്കുള്ള തിരഞ്ഞെടുപ്പും ഇന്ന് നടക്കും. രാവിലെ 11 മണി വരെയുള്ള തിരഞ്ഞെടുപ്പ് കമ്മീഷൻറെ കണക്കു പ്രകാരം തമിഴ്നാട്ടിൽ 23.79 ശതമാനം വോട്ടും, പുതുച്ചേരിയിൽ 28.10 ശതമാനം വോട്ടും, ലക്ഷദ്വീപിൽ 16.33 ശതമാനം വോട്ടും ഉത്തർപ്രദേശിൽ 25.20 ശതമാനം വോട്ടും ജമ്മു കാശ്മീരിൽ 22.60 ശതമാനം വോട്ടും രേഖപ്പെടുത്തി. 34.54 ശതമാനം വോട്ടു രേഖപ്പെടുത്തിയ തൃപുരയിലാണ് ഏറ്റവും കൂടുതൽ ശതമാനം വോട്ട് രേഖപ്പെടുത്തിയിട്ടുള്ളത്.



ലക്ഷദ്വീപ് തിരഞ്ഞെടുപ്പ് ഇൻട്രോ

രാജ്യത്തെ ഏറ്റവും ചെറിയ ലോകസഭാ നിയോജക മണ്ഡലമായ ലക്ഷദ്വീപിൽ രാവിലെ മോക് പോളിംഗ് പ്രക്രിയകൾക്ക് ശേഷം 7.30 യോടെ വോട്ടെടുപ്പ് ആരംഭിച്ചു.10 ദ്വീപുകളിലായി 55 പോളിംഗ് ബുത്തുകളിലാണ് ലക്ഷദ്വീപിൽ വോട്ടിംഗ് നടക്കുന്നത്. രാവിലെ 11 വരെയുള്ള പോളിംഗ് കണക്കനുസരിച്ച് മണ്ഡലത്തിൽ 16.33 ശതമാനം വോട്ടാണ് രേഖപ്പെടുത്തിയിട്ടുള്ളത്.

വിശദാംശങ്ങളിലേക്ക്

ആകാശവാണി ലക്ഷദ്വീപ് പ്രതിനിധി അബ്ദുൽസലാം നൽകിയ റിപ്പോർട്ടുകളാണ് നിങ്ങൾ കേട്ടത്.



പുതുച്ചേരി

പുതുച്ചേരി ലോക് സഭാ മണ്ഡലത്തിന്റെ ഭാഗമായ മാഹിയിൽ രാവിലെ മുതൽ വോട്ടെടുപ്പ് ആരംഭിച്ചു. കണ്ണൂർ, കോഴിക്കോട് ജില്ലകൾക്കിടയലെ ഭൂവിഭാഗമാണ് മാഹി. 31 ബുത്തുകളാണ് മാഹിയിൽ സജ്ജമാക്കിയിട്ടുള്ളത്. എല്ലാ ബുത്തുകളും പിക് ബുത്തുകളാണെന്നതാണ് മാഹിയിലെ തിരഞ്ഞെടുപ്പിന്റെ സവിശേഷത. ഒരു പ്രിസൈഡിങ് ഓഫീസറും മൂന്ന് പോളിങ് ഓഫീസർമാരുമടക്കം നാല് ഉദ്യോഗസ്ഥകളാണ് ഓരോ പോളിങ് ബുത്തും നിയന്ത്രിക്കുന്നത് .140 വനിത ഉദ്യോഗസ്ഥകളെയാണ് ബുത്തുകളിൽ നിയോഗിച്ചിട്ടുള്ളത്. മുഴുൻ ബുത്തിലും വനിതകൾ തിരഞ്ഞെടുപ്പ് ഡ്യൂട്ടിക്ക് നിയോഗിക്കപ്പെടുന്നതോടെ മാഹി തിരഞ്ഞെടുപ്പ് ചരിത്രത്തിൽ ഇടം നേടുകയാണ് എന്നു തന്നെ പറയാം.



മണ്ഡലങ്ങളിലൂടെ-കോഴിക്കോട് (ഇന്റോ)

ലോക്സഭാ തെരഞ്ഞെടുപ്പിന് ഒരാഴ്ച മാത്രം ബാക്കിനിൽക്കെ, കോഴിക്കോട് ലോക്സഭാ മണ്ഡലത്തിൽ പ്രചാരണം ശക്തമാക്കി മുന്നണികൾ. പ്രചാരണത്തിന് ദേശീയ നേതാക്കൾ കൂടി എത്തിയതോടെ, റാലികളും പൊതു സമ്മേളനങ്ങളും സജീവമായി.

വിശദാംശങ്ങളുമായി കോഴിക്കോട് നിന്നും ആകാശവാണി പ്രതിനിധി നസീർബാബു.....

(വോയിസ്)



ഇറാൻ - മിസൈൽ ആക്രമണം

ഇറാനിൽ ഇസ്രയേൽ മിസൈൽ ആക്രമണം. ഇറാനിലെ ഇസ്ഫാഹാൻ നഗരത്തിലാണ് ഇസ്രയേൽ മിസൈൽ ആക്രമണം നടത്തിയത്. ആക്രമണത്തെ തുടർന്ന് ഇറാനിലെ പ്രധാന നഗരങ്ങളിൽ വ്യോമഗതാഗതം നിർത്തിവെച്ചു. അതേസമയം ഇസ്രയേൽ ഡ്രോണുകൾ വെടിവെച്ചിട്ടതായി ഇറാൻ അറിയിച്ചു. ഇസ്രയേലിന്റെ മൂന്ന് ഡ്രോണുകൾ വെടിവെച്ചിട്ടതായി ഇറാനെ ഉദ്ധരിച്ച് വാർത്താ ഏജൻസി റിപ്പോർട്ട് ചെയ്യുന്നു.

ഇറാനിൽ ഇസ്രായേൽ ഡ്രോൺ - മിസൈൽ ആക്രമണം നടത്തിയതായ് റിപ്പോർട്ട്. ഇസ്ഫാഹാനിലെ വിമാനത്താവളത്തിൽ സ്ഫോടനം നടന്നതായി ഇറാൻ വാർത്താ ഏജൻസി റിപ്പോർട്ട് ചെയ്തു. ആക്രമണത്തിന്റെ കാരണം വ്യക്തമല്ല. എന്നാൽ വ്യോമ പ്രതിരോധ നടപടികളുടെ ഭാഗമായിയാണ് സ്ഫോടന ശബ്ദമുണ്ടായതെന്ന് മുതിർന്ന് സൈനിക ഉദ്യോഗസ്ഥൻ അറിയിച്ചതായി മറ്റൊരു വാർത്താ ഏജൻസി അറിയിച്ചു. എന്നാൽ യു.എസ് ഈ പരാമർശം തള്ളി. ഇസ്രായേൽ ഇറാൻ മേൽ ആക്രമണം നടത്തുകയായിരുന്നു എന്ന് അമേരിക്കൻ ബോഡ്കാസ്റ്റ് നെറ്റ് വർക്ക് റിപ്പോർട്ട് ചെയ്തു. ഇറാനിൽ നിന്നുള്ള

നിരവധി വിമാന സർവ്വീസുകൾ നിർത്തി വെച്ചിരിക്കുകയാണ്.

=====

കേരളം- പ്രചാരണം

കേരളത്തിൽ ലോക്സഭാ വോട്ടെടുപ്പിന് ഒരാഴ്ച മാത്രം ശേഷിക്കെ, ദേശീയ നേതാക്കളെ മുന്നിൽ നിർത്തി പ്രചാരണം ഊർജ്ജിതമാക്കിയിരിക്കുകയാണ് മുന്നണികൾ. ബിജെപി ദേശീയ അധ്യക്ഷൻ ജെ പി നഡ്ഡ ഇന്ന് വയനാട് ബത്തേരിയിൽ തിരഞ്ഞെടുപ്പ് റാലിയിൽ പങ്കെടുത്തു. ഉച്ചയ്ക്ക് പാലക്കാടും കോട്ടയം, വൈകുന്നേരം തിരുവനന്തപുരം ജില്ലയിലും അദ്ദേഹം തിരഞ്ഞെടുപ്പ് പ്രചാരണം നടത്തും. കേന്ദ്ര വ്യോമയാന സഹമന്ത്രിയും ബിജെപി നേതാവുമായ വി.കെ.സിങ്ങും തിരഞ്ഞെടുപ്പ് പ്രചാരണാർത്ഥം കേരളത്തിലെത്തും. എൽഡിഎഫ് സ്ഥാനാർഥി തോമസ് ചാഴികാടൻറെ തിരഞ്ഞെടുപ്പ് പ്രചാരണാർത്ഥം സിപിഎം പൊളിറ്റ് ബ്യൂറോ അംഗം സുഭാഷിണി അലി രാവിലെ കുമരകത്ത് പ്രചാരണത്തിൽ പങ്കെടുത്തു. വൈകിട്ട് മൂന്നിന് കൂടമാളൂരിലും അഞ്ചിന് നാട്ടകത്തും അവർ പ്രസംഗിക്കും. മുഖ്യമന്ത്രി പിണറായി വിജയൻ ഇന്ന് കോഴിക്കോട് മണ്ഡലത്തിൽ പര്യടനം നടത്തും.

എഐസിസി ജനറൽ സെക്രട്ടറി പ്രിയങ്ക ഗാന്ധി നാളെ ചാലക്കുടി, പത്തനംതിട്ട, തിരുവനന്തപുരം മണ്ഡലങ്ങളിൽ പര്യടനം നടത്തും. കർണാടക മന്ത്രി കെ.ജെ. ജോർജും യുഡിഎഫിനായി പര്യടന രംഗത്തുണ്ട്. കോൺഗ്രസ് അധ്യക്ഷൻ മല്ലികാർജുൻ ഖർഗേ, മുൻ കേന്ദ്രമന്ത്രി പി.ചിദംബരം, തലങ്കാന മുഖ്യമന്ത്രി രേവന്ദ് റെഡ്ഡി, കർണാടക മുഖ്യമന്ത്രി സിദ്ധരാമയ്യ തുടങ്ങിയ നേതാക്കളാണ് കോൺഗ്രസ് നേതാക്കളുടെ പ്രചാരണത്തിനായി വരും ദിവസങ്ങളിൽ കേരളത്തിലെത്തുക.

മുഖ്യമന്ത്രി-കോഴിക്കോട്

കേരളത്തിന്റെ പ്രശ്നങ്ങൾ പാർലമെന്റിൽ ഉന്നയിക്കുന്നതിൽ രാഹുൽ ഗാന്ധി ഉൾപ്പെടെയുള്ള കേരളത്തിൽ നിന്നുള്ള എംപിമാർ തയ്യാറായിട്ടില്ലെന്ന് മുഖ്യമന്ത്രി പിണറായി വിജയൻ പറഞ്ഞു. എൽ ഡി എഫ് കോഴിക്കോട് ലോക്സഭാ മണ്ഡലത്തിലെ തെരഞ്ഞെടുപ്പ് പൊതു യോഗത്തിൽ സംസാരിക്കുകയായിരുന്നു അദ്ദേഹം. പ്രതിപക്ഷ കക്ഷി നേതാക്കളെ വലയിലാക്കാനാണ് കേന്ദ്ര ഏജൻസികൾ ശ്രമിക്കുന്നതെന്നും അന്വേഷണങ്ങളെ ഭയക്കുന്നില്ലെന്നും മുഖ്യമന്ത്രി പറഞ്ഞു.



തൃശൂർ പൂരം (ഇൻട്രോ)

താളമേള വർണ്ണ വിസ്തൃതങ്ങൾ ഒരുക്കി തൃശൂർ പൂരം കത്തുന്ന വേനൽചൂടിലും ജനലക്ഷങ്ങളാണ് തൃശൂർ പേരൂരിന്റെ മണ്ണിലേക്ക് ഒഴുകിയെത്തിക്കൊണ്ടിരിക്കുന്നത്.

വിശദാംശങ്ങളുമായി തൃശൂരിൽ നിന്നും ആകാശവാണി പ്രതിനിധി ഭരിത പ്രതാപ്.....

(വോയിസ്)



ഐ.പി.എൽ

ഐപിഎല്ലിൽ ഇന്ന് ലഖ്നൗ സൂപ്പർജയന്റ്സ് ചെന്നൈ സൂപ്പർകിംഗ്സിനെ നേരിടും. രാത്രി 7.30 ന് ഏകന സ്റ്റോർട്സ് സിറ്റി സ്റ്റേഡിയത്തിലാണ് മത്സരം. നിലവിൽ പോയിന്റ് പട്ടികയിൽ ചെന്നൈ മൂന്നാമതും ലഖ്നൗ അഞ്ചാമതാണ്. ഇന്നലെ നടന്ന മത്സരത്തിൽ മുംബൈ ഇന്ത്യൻസ് പഞ്ചാബ് കിംഗ്സിനെ പരാജയപ്പെടുത്തിയിരുന്നു.

=====

ഐഎസ്എൽ

ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് ഒഡീഷ എഫ് സിയെ നേരിടും. ഭുവനേശ്വറിലെ കലിംഗ സ്റ്റേഡിയത്തിൽ ഇന്ന് രാത്രി 7.30 നാണ് ആദ്യ നോക്കൗട്ട് മത്സരം. ഇന്ന് ജയിക്കുന്നവർ സെമി ഫൈനലിന് യോഗ്യത നേടും.

=====

ശബരിമല

മേട മാസ- വിഷു പുജകൾക്കായി തുറന്ന ശബരിമല ശ്രീ ധർമ്മശാസ്താ ക്ഷേത്ര നട ഹരിവരാസനം പാടി ഇന്നലെ രാത്രി 10 ന് അടച്ചു. മധ്യവേനൽ അവധിയോടനുബന്ധിച്ച് കുട്ടികളുമായി ദർശനത്തിനെത്തുന്ന തീർത്ഥാടകരുടെ എണ്ണത്തിൽ വലിയ വർദ്ധനവാണ് ഇത്തവണ ഉണ്ടായത്. ഇടവമാസ പുജ, വിഗ്രഹ പ്രതിഷ്ഠാ പുജ എന്നിവയ്ക്കായി മെയ് 14 ന് നട തുറക്കും.

=====

സ്വർണം

സ്വർണവിലയിൽ ഇന്ന് വർദ്ധനവ്. ഗ്രാമിന് 50 രൂപ വർദ്ധിച്ച് 6815 രൂപയും, പവന് 400 രൂപ വർദ്ധിച്ച് 54,520 രൂപയുമാണ് ഇന്നത്തെ വില .

=====

===